

మున్సిపాలిటీ అభివృద్ధికి నిరంతర కృషి



సీసీ రోడ్డు పనులను ప్రారంభిస్తున్న చైరపర్సన్ మల్లేశ్వర్ అనురాధ

తుర్కయాంజాల్, అక్టోబర్ 8 : మున్సిపాలిటీ అభివృద్ధికి తన వంతు కృషి చేస్తానని మున్సిపల్ చైరపర్సన్ మల్లేశ్వర్ అన్నారు. ఆదివారం మున్సిపాలిటీ పరిధి ఇంజనీరింగ్ రూ.35 లక్షలతో సీసీ రోడ్డు పనులకు వైస్ చైరపర్సన్ గుండ్లపల్లి హరితతో కలిసి శంకుస్థాపన చేశారు. ఈ సందర్భంగా ఆమె మాట్లాడుతూ.. ప్రతి కాలనీలోని సమస్యలను పరిష్కరిస్తానని తెలిపారు. కార్యక్రమంలో గుండ్లపల్లి ధనరాజ్ గౌడ్, కాలనీ వాసులు తదితరులు పాల్గొన్నారు.

ఆధ్యాత్మిక చింతనను అలవర్చుకోవాలి



కొండ్రానిబోడు తండాలో ఆలయాల నిర్మాణానికి భూమి పూజ చేస్తున్న ప్రజాప్రతినిధులు, గిరిజన నాయకులు

కడపల్, అక్టోబర్ 8 : సమాజంలో ప్రతి ఒక్కరూ ఆధ్యాత్మిక చింతనను అలవర్చుకోవాలని గిరిజన నాయకులు అన్నారు. ఆదివారం మండల పరిధిలోని కొండ్రానిబోడు తండాలో సేవాలాల్ మహారాజ్ మేరామ్యూడి, హనుమాన్ ఆలయాల నిర్మాణాలకు తండావాసులు భూమి పూజ నిర్వహించారు. ఈ సందర్భంగా ప్రజాప్రతినిధులు మాట్లాడుతూ.. బీఆర్ఎస్ ప్రభుత్వం ఆలయాల అభివృద్ధికి అత్యధిక ప్రాధాన్యం ఇస్తున్నదన్నారు. కార్యక్రమంలో ఉప సర్పంచ్ శ్రీనూనాయక్, వార్డు సభ్యులు జ్యోతి, మంజుల, కోఆర్డినేట్ సభ్యుడు బీచ్ నాయక్, నాయకులు దీప్తానాయక్, హరిచంద్ నాయక్, రమణనాయక్, సేవ్యానాయక్, రంగానాయక్, భీష్మానాయక్, మోహన్, వాసు, సురేశ్, బలరాంనాయక్ పాల్గొన్నారు.

నేడు ఎమ్మెల్యే వర్యటన

మంచాల, అక్టోబర్ 8 : వివిధ గ్రామాలలో అభివృద్ధి కార్యక్రమాలను ప్రారంభించడానికి సోమవారం ఇబ్రహీంపట్నం ఎమ్మెల్యే కిషన్ రెడ్డి పర్యటింపనున్నట్లు బీఆర్ఎస్ మండల అధ్యక్షుడు చీరాల రమేష్ ఆది వారం తెలిపారు. ఉదయం మంచాల రెవెన్యూ కార్యాలయ ఆవరణలో కల్యాణలక్ష్మి చెక్కలు, గృహలక్ష్మి లబ్ధిదారులకు ప్రాసీడింగ్ లను అందజేస్తారని చెప్పారు. మండలంలోని నోముల, రంగా పూర్, ఎల్లమ్మతండా, బోడకొండ, బీదేడు గ్రామాలలో అభివృద్ధి పనులకు శంకుస్థాపన చేయనున్నట్లు చెప్పారు. అధిక సంఖ్యలో హాజరై విజయవంతం చేయాలన్నారు.

నమస్తే తెలంగాణ క్లాసిఫైడ్
WANTED
 *రామకృష్ణ గ్రూప్ Hyd, VJA శ్రీమంతుల ఇండ్లలో వ్యర్థ సేవకు, టేబి కేర్, ఇంజి/ వంటపని చేయటకు వర్కస్ కావాలి. టో|| + వ|| + షేతం: 15-22 వేలు. ఏజెంట్ కు 5000/- కమీషన్. ఫోన్: 9281452833, 9281452844. NT-320501

గ్రామాల అభివృద్ధికి ప్రభుత్వం పెద్దపీట

• ఎమ్మెల్యే అంజయ్యయాదవ్

షాద్ నగర్ రూరల్, అక్టోబర్ 8 : తెలంగాణ వచ్చాకే గ్రామీణ ప్రాంతాల అభివృద్ధి చెందుతున్నాయని ఎమ్మెల్యే అంజయ్యయాదవ్ అన్నారు. ఫరూఖ్ నగర్ మండలంలోని బుచ్చిగూడ, దూసకల్ గ్రామంలో ఆదివారం వివిధ అభివృద్ధి పనులకు శంకుస్థాపన చేశారు. ఈ సందర్భంగా ఆయన మాట్లాడుతూ.. ఉమ్మడి పాలనలో గ్రామీణ ప్రాంతాలను కేవలం ఓటు బ్యాంక్ గా వినియోగించుకున్నారే తప్ప... ఎలాంటి అభివృద్ధి పనులు చేపట్టకపోవడంతో నాడు గ్రామాలు అభివృద్ధికి ఆమడ దూరంలో ఉన్నాయన్నారు. తెలంగాణ వచ్చాక గ్రామాల దశ మారిందన్నారు. మారుమూల గ్రామీణ ప్రాంతాలు, తండాలుకు రోడ్డు సౌకర్యం కల్పించడంతో పాటు వాటి అభివృద్ధికి ప్రత్యేక నిధులను ప్రభుత్వం కేటాయిస్తున్నదన్నారు. పట్టణాలను తలపించేలా అభివృద్ధిని సాధించడంతో గ్రామాలను విడిచి వలస వెళ్లిన ప్రజలు సైతం గ్రామాలు, తండాలుకు వచ్చి హాయిగా జీవనం కొనసాగిస్తున్నారన్నారు. బుచ్చిగూడ గ్రామంలో సీసీ రోడ్డు పనులకు రూ. 30 లక్షలు, అంతర్గత మురుగుకాల్వ నిర్మాణ పనులకు రూ.25 లక్షలు, మట్టిరోడ్డు నిర్మాణం కోసం రూ.15 లక్షలు, దూసకల్ గ్రామంలో సీసీ రోడ్డు పనులకు రూ.20 లక్షలు, అంతర్గత మురుగు కాల్వ నిర్మాణ పనులకు రూ.7.5లక్షల చెప్పిస్తున్నట్లు తెలిపారు. గ్రామాల మరింత అభివృద్ధి జరగాలంటే కారు గుర్తుకు ఓటు వేయాలన్నారు. కార్యక్రమంలో ఆయా గ్రామాల సర్పంచ్ లు సులోచనమ్మ, మురళీదర్ రెడ్డి, వార్డు సభ్యులు, నాయకులు పాల్గొన్నారు.

అభివృద్ధిలో మరింత సుందరంగా

షాద్ నగర్ టౌన్ : షాద్ నగర్ మున్సిపాలిటీలో చేపడుతున్న అభివృద్ధి కార్యక్రమాలతో మున్సిపాలిటీ మరింత సుందరంగా మారుతుందని ఎమ్మెల్యే అంజయ్యయాదవ్ అన్నారు. మున్సిపాలిటీలోని 4వ వార్డు రాంనగర్ కాలనీలో రూ. 57 లక్షలతో సీసీ రోడ్డు, అంతర్గత మురుగుకాలువ పనులను జడ్పీ వైస్ చైర్మన్ ఈటల గణేశ్, మున్సిపల్ చైర్మన్ నరేందర్ తో కలిసి ప్రారంభించారు. కార్యక్రమంలో పీఏసీ



బుచ్చిగూడ గ్రామంలో అభివృద్ధి పనులకు శంకుస్థాపన చేస్తున్న ఎమ్మెల్యే అంజయ్యయాదవ్

ఎస్ వైస్ చైర్మన్ పాండూరంగారెడ్డి, వార్డు అధ్యక్షుడు బాల కృష్ణయాదవ్, నాయకులు రాము, వెంకటేశ్, రమేష్, శ్రీరామ్ రెడ్డి, శేఖర్ రెడ్డి, హరి, కృష్ణయ్య పాల్గొన్నారు.

పల్లెల్లో ప్రగతి వెలుగులు

నందిగూడు : పల్లె పల్లెనా ప్రగతి వెలుగులు నింపుతున్న ఘనత సీఎం కేసీఆర్ కే దక్కుతుందని ఎమ్మెల్యే వై. అంజయ్యయాదవ్ అన్నారు. నందిగూడు మండలం మామిడిపల్లి గ్రామంలో రూ. 25లక్షలతో నూతన గ్రామ పంచాయతీ భవనం, రూ.12.50లక్షలతో సీసీ రోడ్డు నిర్మాణ పనులకు శంకుస్థాపన చేశారు. ఈ సందర్భంగా ఆయన మాట్లాడుతూ సీఎం కేసీఆర్ అధికారంలోకి వచ్చాక పల్లె ప్రగతి, పట్టణ ప్రగతి వంటి కార్యక్రమాలను చేపట్టి గ్రామాల రూపురేఖలను మారుస్తున్నారని వివరించారు. కార్యక్రమంలో జడ్పీ వైస్ చైర్మన్ ఈటల గణేశ్, మాజీ ఎంపీపీ శివ శంకర్ గౌడ్, సర్పంచ్ లు కవిత, చంద్రారెడ్డి, స్వామి, పీఏసీ ఎస్ చైర్మన్ అశోక్, మాజీ చైర్మన్ విఠల్, నాయకులు జ్ఞానేశ్వర్, గోపాల్ రెడ్డి, శ్రీపాల్ రెడ్డి, సుదర్శన్ పాల్గొన్నారు.

18 గ్రామాలకు రూ.46.22 కోట్ల నిధులు

షాద్ నగర్ : పల్లె పల్లెనా బీటీరోడ్డు ఏర్పాటు చేయనున్నట్లు ఎమ్మెల్యే వై. అంజయ్యయాదవ్ తెలిపారు. నియోజకవర్గంలోని 18 గ్రామాల బీటీ రోడ్లకు పంచాయతీరాజ్

శాఖ నుంచి రూ. 46.22 కోట్లు మంజూరైనట్లు ఆదివారం తెలిపారు. ఫరూఖ్ నగర్ మండలం చిన్నచిల్లమల సుంచి కమ్మదనం వరకు రూ.2.42 కోట్లు, కొండన్నగూడ సుంచి నాట్లొ పరిశ్రమ వరకు రూ. 2.3 కోట్లు, చించోడు సుంచి వెంకటరెడ్డిపల్లి గ్రామం వరకు రూ.2.95 కోట్లు, ఆర్ అండ్ బీ సుంచి ఎల్లంపల్లి వరకు రూ.2.4 కోట్లు, ఎలికట్ల సుంచి కిషన్ నగర్ వరకు రూ.2.35 కోట్లు, ఆర్ అండ్ బీ రోడ్డు సుంచి పీర్ గూడెం వరకు రూ.2.25 కోట్లు, కేశం పేట మండలంలోని నిర్లవెల్లి సుంచి లింగంపల్లి వరకు రూ.5.30 కోట్లు, ఇప్పలపల్లి సుంచి శేరిగూడ వరకు రూ.2.44 కోట్లు, సుందరాపురం సుంచి లేమామిడి వరకు రూ.2.13 కోట్లు, జడ్పీ రోడ్డు సుంచి అవజ్జమియా పడకల్ వరకు రూ.కోటి, వేములసర్వ ఎస్సీ కాలనీ మీదుగా చౌద రిగూడెం వరకు రూ.1.49 కోట్లు, కొందుర్లు, చౌద రిగూడెం మండలం రేగిడి చిల్లమల సుంచి కంకల్ వరకు రూ.2.8 కోట్లు, పర్వతాపూర్ సుంచి నవపేట్ వరకు రూ. 2.22 కోట్లు, పెద్ద ఎల్లిపర్ల సుంచి ముజాయితిపూర్ వరకు రూ.3.85 కోట్లు, బీటీరోడ్డు సుంచి చింతకుంట తండా వరకు రూ.1.2 కోట్లు, రేగిడి చిల్లమల సుంచి చింతలపల్లి గ్రామం వరకు రూ.1.80 కోట్లు నిధులతో బీటీరోడ్డు ఏర్పాటు చేయనున్నట్లు తెలిపారు.

తండాలు, గ్రామాలకు అధిక ప్రాధాన్యత



సీసీ రోడ్డు పనులను ప్రారంభిస్తున్న జడ్పీటీసీ దశరథ్ నాయక్

కడపల్, అక్టోబర్ 8 : గ్రామాలు, గిరిజన తండాలు అభివృద్ధికి బీఆర్ఎస్ ప్రభుత్వం పెద్దపీట వేస్తున్నదని జడ్పీటీసీ దశరథ్ నాయక్ అన్నారు. ఆదివారం మండల పరిధిలోని ఏకాంబాపల్లి గ్రామంలో జడ్పీ నిధులు రూ.4.15 లక్షలతో సీసీ రోడ్డు పనులను స్థానిక ప్రజాప్రతినిధులతో కలిసి ప్రారంభించారు. ఈ సందర్భంగా ఆయన మాట్లాడుతూ.. ఉమ్మడి పాలకులు గ్రామా

లను పట్టించుకోకపోవడంతో అభివృద్ధికి ఆమడ దూరంలో నిలిచాయని తెలిపారు. స్వరాష్ట్రం ఏర్పడిన తర్వాత సీఎం కేసీఆర్ గ్రామాలు, తండాలు అభివృద్ధికి అత్యధిక నిధులు కేటాయించారన్నారు. 2014కి ముందు ఆ తర్వాత గ్రామాలు ఎలా ఉన్నాయో ప్రజలు ఆలోచించాలని కోరారు. పల్లె ప్రగతి

కార్యక్రమంతో గ్రామాల రూపురేఖలు పూర్తిగా మారిపోయాయన్నారు. కార్యక్రమంలో వైస్ ఎంపీపీ ఆనంద్, డీసీసీపీ డైరెక్టర్ వెంకటేశ్ గుప్తా, రైతుబంధు సమితి మండలాధ్యక్షుడు వీరయ్య, సర్పంచ్ సుగుణ, ఎంపీటీసీ ఉమావతి, ఉప సర్పంచ్ ముత్యాల, వార్డు సభ్యులు భిక్షపతి, యాదయ్య, చంద్రయ్య, వెంకటేశ్, జంగయ్య తదితరులు పాల్గొన్నారు.

మృతుడి కుటుంబానికి ఆర్థిక సాయం

యాచారం, అక్టోబర్ 8 : మండలంలోని నందివనపర్తి గ్రామానికి చెందిన జెనిగ బాలయ్య అనారోగ్యంతో మృతి చెందాడు.



ఆర్థిక సాయం అందజేస్తున్న శేఖర్ రెడ్డి

అతడి కుటుంబానికి బీఎన్ రెడ్డి ట్రస్టు చైర్మన్ బిలకంటి శేఖర్ రెడ్డి అండగా నిలిచాడు. బాలయ్య కుటుంబాన్ని పరామర్శించి ఆదివారం రూ.10 వేల ఆర్థిక సాయం అందజేశాడు. ఈ సందర్భంగా ఆయన మాట్లాడుతూ... గ్రామంలో ఎవరికి ఎలాంటి ఆపద వచ్చినా అన్ని విధాలుగా ఆదుకుంటానన్నారు. గ్రామంలో నెలకొన్న ప్రధాన సమస్యలను తన దృష్టికి తీసుకొస్తూ పరిష్కరించేందుకు కృషి చేయనున్నట్లు ఆయన తెలిపారు. కార్యక్రమంలో రైతు బంధు సమితి మండల అధ్యక్షుడు జోగి రెడ్డి, వార్డు సభ్యులు రాధిక, ఉమా రాణి, జంగయ్య తదితరులున్నారు.

మిషన్ భగీరథతో నీటి కష్టాలు దూరం



కృష్ణానీటి సరఫరాను ప్రారంభించిన కౌన్సిలర్ మర్రి మాధవి

తుర్కయాంజాల్, అక్టోబర్ 8 : మిషన్ భగీరథ ద్వారా ప్రతి ఇంటికి తాగునీరు అందుతుందని కౌన్సిలర్ మర్రి మాధవి అన్నారు. ఆదివారం మున్సిపాలిటీ పరిధి రాగన్నగూడ సిరిటొన్ పీట్ కాలనీకి కృష్ణానీటి సరఫరాను కో ఆర్డినేట్ సభ్యుడు పోరెడ్డి సర్పంచ్ రెడ్డితో కలిసి ప్రారంభించారు. అంతకుముందు శ్రీశ్రీ అరుంధతి కాలనీలో రూ.10 లక్షలతో సీసీ రోడ్డు పనులకు శంకుస్థాపన చేశారు. ఈ సందర్భంగా ఆమె మాట్లాడుతూ.. ఎమ్మెల్యే మంచిరెడ్డి కిషన్ రెడ్డి రూ.92 కోట్లతో మున్సిపాలిటీలో కృష్ణానీటి పనులను పూర్తి చేశారని తెలిపారు. కార్యక్రమంలో బీఆర్ఎస్ నాయకులు, కాలనీ వాసులు తదితరులు పాల్గొన్నారు.

మౌలిక సదుపాయాల కల్పనకు కృషి



సీసీ రోడ్డు పనులను ప్రారంభిస్తున్న సర్పంచ్ విష్ణు

మంచాల, అక్టోబర్ 8 : ఆరుట్లలో మౌలిక సదుపాయాల కల్పనకు కృషి చేస్తామని సర్పంచ్ కొంగర విష్ణువర్ధన్ రెడ్డి అన్నారు. మంచాల మండలం ఆరుట్ల గ్రామంలో పంచాయతీ నిధుల నుంచి రూ.2 లక్షలతో సీసీ రోడ్డు పనులను ఆదివారం ప్రారంభించారు. కార్యక్రమంలో పీఏసీఎస్ డైరెక్టర్ జనార్దన్ రెడ్డి, గ్రామస్థులు అనగల్ల యాదయ్య, నూకం సత్యయ్య, గుడ్డిమల్ల చంద్రయ్య, యాదగిరి రెడ్డి, సురేశ్, అనీల్ రాజ్, సుంకరి ప్రవీణ్, కుమార్, చిందం బలయ్య, చిందం కృష్ణ, గుడ్డిమల్ల రాజ తదితరులు పాల్గొన్నారు.

మన రాష్ట్రం మన పత్రిక
నమస్తే తెలంగాణ
Telangana Today
 FOR LOCAL TO GLOBAL NEWS
పుట్టినరోజు, పదవీ విరమణ, వార్షికోత్సవ శుభాకాంక్షలు, వర్గంతి, జయంతి, లీగల్ నోటీసులు మరియు ఇతర ప్రకటనల కొరకు ఈ దిగువ తెలిపిన నెంబర్లపై సంప్రదించగలరు. ప్రకటనల విభాగం సెల్: 80966 77655
వికారాబాద్/పరిగి/శంకర్ పల్లి : 80966 77665
అంధూర్/కోకగల్ : 80966 77668
ఇబ్రహీంపట్నం/మహేశ్వరం : 80966 77962